

17th August 1963]

வது வருகிற புது மந்திரிசபையில் உள்ள கல்வி அமைச்சர் அவர்கள் மதுரை பல்கலைக் கழக மசோதகவைக் கொண்டு வந்து அது விரைவாக நடைபெறுமா?

கனம் திரு. எம். பக்தவத்சலம் : சென்ற ஆண்டு கொண்டு வராததற்குக் காரணம் நெருக்கடி நிலைதான். இந்த ஆண்டு யூனிவர்சிட்டி கிரூன்ட்ஸ் கமிஷன் கூட இதற்கு அங்கீகாரம் அளித்திருக்கிறார்கள். கமிட்டி பரிசீலனை செய்த பிறகு சட்டம் கொண்டு வருவது பற்றி எடுத்துக் கொள்ளப்படும்.

திரு. வை. சங்கரன் : எப்போது ஆரம்பிக்கப்படுமென்று எதிர்பார்க்கப்படுகிறது? நிதிநிலை சம்பந்தமாக கமிஷன் எவ்வளவு கொடுப்பார்கள்? மற்றவர்கள் யார் யார் எவ்வளவு கொடுப்பார்கள்?

கனம் திரு. எம். பக்தவத்சலம் : எல்லாம் அரசாங்கத்தின் பரிசீலனையில் இருக்கிறது.

திரு. கரு. சீமைச்சாமி : மதுரையில் ஏற்பட்டிருக்கும் இந்த யூனிவர்சிட்டிக்கு உள்ள அதிகார வரம்பு என்ன?

கனம் திரு. எம். பக்தவத்சலம் : அதுவும் குழுவின் பரிசீலனையில் இருக்கிறது.

மதுரையில் உள்ள அரிசன மாணவர் விடுதி

* 207 கேள்வி.—திரு. வெ. கிருஷ்ணமூர்த்தி : கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மதுரையில் கட்டப்பட்டுள்ள அரிசன மாணவர்களின் விடுதியில் எத்தனை இடங்கள் மற்ற வகுப்பினருக்கு ஒதுக்கப்பட்டுள்ளன?

(இ) இவ்வாறு மற்ற வகுப்பு மாணவர்களுக்கு இடம் ஒதுக்க வேண்டிய அவசியம் என்ன?

கனம் திரு. பூ. கக்கன் : (அ) மதுரையில் உள்ள அரசாங்க மாணவர்கள் ஹாஸ்டலில் உள்ள மொத்த இடங்களில் முன்னேறிய வகுப்புக்களைச் சேர்ந்த மாணவர்களுக்காக 15 சதவீதம் ஒதுக்கப்பட்டுள்ளது.

(இ) தீண்டாமையை ஒழிப்பதற்காகவும் ஹரிஜன மாணவர்கள் தனியாக ஒதுக்கப்படுவதைத் தவிர்க்கவும், ஹரிஜன நலத்துறை நடத்தி வருகிற அரசாங்க ஹாஸ்டல்களில் முன்னேறிய வகுப்புக்களைச் சேர்ந்த மாணவர்களுக்கும் ஒரு குறிப்பிட்ட அளவுக்கு இடங்கள் ஒதுக்கப்படுகின்றன.

(a) Fifteen per cent of the total number of seats are reserved for advanced communities in the Government Boy's Hostel at Madurai.

(b) With a view to eradicate untouchability and to avoid segregation of Harijans, a limited number of seats are reserved for students belonging to advanced communities in the Government Hostels maintained by the Harijan Welfare Department.